

लागू मिति: २०६४।१।१।३
पहिलो संशोधन लागू मिति २०७४।४।०३
दोस्रो संशोधन लागू मिति २०७६।१।०१
अनुसुचीमा पहिलो हेरफेर वा थपघट मिति २०८१।१।०७

धितोपत्र व्यवसायी (मर्चेन्ट बैंकर) नियमावली, २०६४

धितोपत्र सम्बन्धी ऐन, २०६३ को दफा १९६ ले दिएको अधिकार प्रयोग गरी नेपाल सरकारको स्वीकृति लिई नेपाल धितोपत्र बोर्डले देहायका नियमहरु बनाएको छ ।

परिच्छेद - १

प्रारम्भिक

- १. संक्षिप्त नाम र प्रारम्भ:** (१) यी नियमहरुको नाम “धितोपत्र व्यवसायी (मर्चेन्ट बैंकर) नियमावली, २०६४” रहेको छ ।
(२) यो नियमावली नेपाल धितोपत्र बोर्डले तोकेको मितिदेखि प्रारम्भ हुनेछ ।
- २. परिभाषा:** विषय वा प्रसंज्ञाले अर्को अर्थ नलागेमा यस नियमावलीमा,-
(क) “ऐन” भन्नाले धितोपत्र सम्बन्धी ऐन, २०६३ सम्झनु पर्छ ।
(ख) “बोर्ड” भन्नाले ऐनको दफा ३ बमोजिम स्थापना भएको नेपाल धितोपत्र बोर्ड सम्झनु पर्छ ।
(ग) “अनुमतिपत्र” भन्नाले मर्चेन्ट बैंकरको रूपमा कार्य गर्न बोर्डबाट प्रदान गरिएको अनुमतिपत्र सम्झनु पर्छ ।
(घ) “मर्चेन्ट बैंकर” भन्नाले नियम १६ मा तोकिए बमोजिम एक वा एक भन्दा बढी कार्य गर्न अनुमतिपत्र प्राप्त धितोपत्र व्यवसायी सम्झनु पर्छ ।
(ङ) “मर्चेन्ट बैंकिङ व्यवसाय” भन्नाले नियम १६ मा उल्लेख भए बमोजिमको एक वा एक भन्दा बढी व्यवसाय सम्झनु पर्छ ।
(च) “निष्काशन तथा बिक्री प्रवन्धक” भन्नाले नियम १६ को खण्ड (क) बमोजिमको कार्य गर्न अनुमतिपत्र प्राप्त धितोपत्र व्यवसायी सम्झनु पर्छ ।
(छ) “धितोपत्र प्रत्याभूतिकर्ता (अण्डरराईटर)” भन्नाले नियम १६ को खण्ड (ख) बमोजिमको कार्य गर्ने धितोपत्र व्यवसायी सम्झनु पर्छ ।
(ज) “शेयर रजिस्ट्रार” भन्नाले नियम १६ को खण्ड (ग) बमोजिमको कार्य गर्ने धितोपत्र व्यवसायी सम्झनु पर्छ ।
(झ) “लगानी व्यवस्थापक (पोर्टफोलियो म्यानेजर)” भन्नाले नियम १६ को खण्ड (घ) बमोजिमको कार्य गर्ने धितोपत्र व्यवसायी सम्झनु पर्छ ।
(ञ) “संस्थागत परामर्श दाता” भन्नाले नियम १६ को खण्ड (ङ) बमोजिमको कार्य गर्ने धितोपत्र व्यवसायी सम्झनु पर्छ ।

परिच्छेद २

अनुमतिपत्र सम्बन्धी व्यवस्था

- ३. अनुमतिपत्रका लागि निवेदन दिनु पर्ने:** (१) यस नियमावली बमोजिम मर्चेन्ट बैंकरको रूपमा धितोपत्र व्यवसाय गर्न चाहने संगठित संस्थाले अनुमतिपत्र प्राप्त गर्नका लागि अनुसूची - १ बमोजिमको ढाँचामा अनुसूची- २ बमोजिमको निवेदन दस्तुर संलग्न गरी बोर्ड समक्ष निवेदन दिनु पर्नेछ ।
(२) उपनियम (१) बमोजिम दिने निवेदनसाथ निवेदक संगठित संस्थाको देहायको विवरण तथा कागजात संलग्न भएको हुनु पर्नेछ :-
(क) संचालक तथा कार्यकारी प्रमुखको सम्बन्धमा अनुसूची - ३ बमोजिमको विवरण,
(ख) निवेदक संगठित संस्थाको सम्बन्धमा अनुसूची - ४ बमोजिमको विवरण तथा कागजात,

^१धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

- (ग) कुनै कम्पनी वा संगठित संस्था निवेदक संगठित संस्थाको संस्थापक भएमा उक्त कम्पनी वा संगठित संस्थाको अनुसूची - ५ बमोजिमको विवरण तथा कागजात ।
- (३) उपनियम (१) बमोजिमको निवेदन साथ प्राप्त विवरण तथा कागजात जाँचबुझ गर्दा आवश्यक देखेमा बोर्डले निवेदकबाट थप विवरण वा कागजात माग गर्न वा स्पष्ट गराउन सक्नेछ ।
- (४) निवेदकबाट प्राप्त निवेदन र संलग्न विवरण तथा कागजात ऐन तथा नियमावलीले गरेको व्यवस्थाको आधारमा जाँचबुझ गर्दा यस नियमावली बमोजिमको प्रक्रिया पूरा नगरेको देखिएमा वा भुठा विवरण वा भुठा कागजात पेश गरेको देखिएमा बोर्डले उपनियम (१) बमोजिम पेश भएको निवेदन खारेज गर्न सक्नेछ ।
- (५) यस नियमावली बमोजिम अनुमतिपत्र प्रदान गर्नु अघि उपनियम (१) बमोजिम निवेदन साथ पेश गरेको विवरणमा कुनै परिवर्तन आएमा निवेदकले सो को जानकारी बोर्डलाई तुरन्त दिनु पर्नेछ ।

- ४. अनुमतिपत्र प्रदान गर्ने:** (१) नियम ३ बमोजिम प्राप्त निवेदन र संलग्न विवरण तथा कागजात जाँचबुझ गर्दा ऐन र यस नियमावलीले गरेको व्यवस्थाको आधारमा अनुमतिपत्र प्रदान गर्न उपयुक्त देखिएमा बोर्डले निवेदकलाई धितोपत्र व्यवसाय संचालनका लागि आवश्यक पूर्वाधार तयार गर्न सूचित गर्नेछ ।
- (२) उपनियम (१) बमोजिम बोर्डले सूचित गरेको छ महिना भित्र निवेदकले धितोपत्र व्यवसाय संचालनका लागि आवश्यक पूर्वाधार तयार गरी सो सम्बन्धमा देहायका कुरा खुलाई बोर्डलाई जानकारी दिनु पर्नेछ,-
- (क) कार्यालय रहेको स्थान तथा कार्यालयले ओगटेको क्षेत्रफल सम्बन्धी विवरण,
- (ख) आफूले गर्ने व्यवसाय संचालनका लागि व्यवस्था गरिएको कार्यालय उपकरण तथा प्रविधि सम्बन्धी विवरण,
- (ग) संगठन संरचना तथा कार्य विभाजन सम्बन्धमा गरिएको व्यवस्था,
- (घ) अनुसूची - ६ बमोजिमको ढाँचामा धितोपत्र व्यवसाय संचालनका लागि गरिएको जनशक्ति व्यवस्था ।
- (३) उपनियम (२) बमोजिम पूर्वाधार तयार गरेको जानकारी प्राप्त भएको तीस दिन भित्र निवेदकले तयार गरेको पूर्वाधार सम्बन्धमा बोर्डले स्थलगत निरीक्षण तथा जाँचबुझ गर्नेछ र पूर्वाधार सम्बन्धमा गरेको व्यवस्था पर्याप्त देखिएमा धितोपत्र व्यवसाय संचालन गर्न अनुसूची - २ बमोजिमको अनुमतिपत्र दस्तुर लिई अनुसूची - ७ बमोजिम अनुमतिपत्र प्रदान गर्नेछ ।
- (४) यस नियममा जुनसुकै कुरा लेखिएको भएतापनि उपनियम (३) बमोजिम निरीक्षण तथा जाँचबुझ गर्दा निवेदकले तयार गरेको पूर्वाधार धितोपत्र व्यवसाय संचालनका लागि अपर्याप्त देखिएमा बोर्डले बढीमा तीन महिनाको समय तोकी थप व्यवस्था गर्न लगाउन सक्नेछ ।

- ५. धितोपत्र व्यवसाय गरिरहेकाले अनुमतिपत्र लिनुपर्ने:** (१) ऐन प्रारम्भ हुँदाका बखत यस नियमावली बमोजिमको कुनै मर्चेन्ट बैंकिङ व्यवसाय गरिरहेका धितोपत्र व्यवसायीले यो नियमावली लागू भएको तीन महिनाभित्र अनुसूची - २ बमोजिमको निवेदन दस्तुर र देहायका विवरण तथा कागजात संलग्न गरी बोर्ड समक्ष निवेदन दिनु पर्नेछ :-
- (क) अद्यावधिक प्रबन्धपत्र तथा नियमावलीको प्रतिलिपि,
- (ख) अनुमतिपत्र प्राप्त गर्ने सम्बन्धमा संचालक समितिले गरेको निर्णयको प्रतिलिपि,
- (ग) साविकमा प्राप्त गरेको धितोपत्र व्यवसायीको सक्कल प्रमाणपत्र,
- (घ) मर्चेन्ट बैंकिङ व्यवसाय संचालनका लागि व्यवस्था गरिएको कार्यालयको स्थान र क्षेत्रफल, कार्यालय उपकरण तथा संचार साधन र संगठन संरचना तथा कार्य विभाजन सम्बन्धी अद्यावधिक विवरण,
- (ङ) संचालक तथा कार्यकारी प्रमुखको सम्बन्धमा अनुसूची - ३ बमोजिमको विवरण,
- (च) अनुसूची - ६ बमोजिमको ढाँचामा मर्चेन्ट बैंकिङ व्यवसायका लागि व्यवस्था गरिएको जनशक्तिको अद्यावधिक विवरण ।
- (२) उपनियम (१) बमोजिम निवेदन दस्तुर तथा तोकिएको विवरण र कागजात पेश गरेको मर्चेन्ट बैंकरलाई बोर्डले आवश्यक जाँचबुझ गरी अनुसूची - ७ बमोजिमको ढाँचामा अनुमतिपत्र प्रदान गर्नेछ ।
- (३) उपनियम (१) बमोजिम निवेदन पेश भएको तीन महिना भित्र धितोपत्र व्यवसाय संचालनका लागि उपनियम (१) को खण्ड (घ) बमोजिमको पूर्वाधार सम्बन्धमा बोर्डले स्थलगत निरीक्षण तथा जाँचबुझ गर्न सक्नेछ र पूर्वाधार सम्बन्धमा गरेको व्यवस्था अपर्याप्त देखिएमा थप व्यवस्था गर्न आवश्यक निर्देशन दिन सक्नेछ ।

२६, **मर्चेन्ट बैंकर व्यवसायको कार्य थप सम्बन्धी व्यवस्था:** (१) मर्चेन्ट बैंकरले यस नियमावली बमोजिम मर्चेन्ट बैंकिङ व्यवसायको कार्य थप गर्न चाहेमा अनुसूची-२ बमोजिमको निवेदन दस्तुर तथा निवेदकले गर्न चाहेको धितोपत्र व्यवसाय सम्बन्धमा देहायका विवरण तथा कागजात संलग्नगरी बोर्ड समक्ष निवेदन दिनु पर्नेछः

- (क) सम्भाव्यता अध्ययन प्रतिवेदन,
 - (ख) आगामि तीन वर्षको व्यावसायिक योजना,
 - (ग) थप कार्य गर्न अनुमति प्राप्त गर्ने सम्बन्धमा संचालक समितिको निर्णयको प्रतिलिपि,
 - (घ) थप कार्यका लागि अनुसूची-९ बमोजिमको चुक्ता पूँजी पुगेको प्रमाणित गर्ने निस्सा,
 - (ड) मर्चेन्ट बैंकरको साविकको सक्कल अनुमतिपत्र,
 - (च) थप कार्य संचालनका लागि व्यवस्था गरिने जनशक्ति तथा पूर्वाधार व्यवस्था ।
- (२) उपनियम (१) बमोजिम पेश भएको निवेदनको जाँचबुझ गर्दा बोर्डले आवश्यक देखेमा निवेदकबाट थप विवरण वा कागजात माग गर्न सक्नेछ ।
- (३) उपनियम (१) बमोजिमको निवेदन अनुसार व्यवसायको थप कार्य गर्न स्वीकृति प्रदान गर्नु अघि मर्चेन्ट बैंकरले तयार गरेको पूर्वाधार सम्बन्धमा बोर्डले स्थलगत निरीक्षण तथा जाँचबुझ गर्न सक्नेछ ।
- (४) उपनियम (२) र (३) बमोजिम जाँचबुझ तथा स्थलगत निरीक्षण गर्दा मर्चेन्ट बैंकरको कार्य थप गर्न उपयुक्त देखिएमा बोर्डले आवश्यक दस्तुर लिई थप व्यवसाय गर्न अनुमतिपत्र प्रदान गर्नेछ ।

३६, **मर्चेन्ट बैंकिङ व्यवसायको कार्य छाडने सम्बन्धी व्यवस्था:** (१) मर्चेन्ट बैंकरले यस नियमावली बमोजिम मर्चेन्ट बैंकिङ व्यवसाय गर्न आफूले अनुमतिपत्र प्राप्त गरेको कुनै वा सबै कार्य छाडने निर्णय गरेमा त्यस्तो व्यवसायसंग कर लगाएतका सम्पूर्ण दायित्व फरफारक गरी सोको विवरण सहित मर्चेन्ट बैंकरको सक्कल अनुमतिपत्र संलग्न गरी बोर्ड समक्ष निवेदन दिनु पर्नेछ ।

- (२) मर्चेन्ट बैंकरले उपनियम (१) बमोजिमको निर्णय गरेपछि सोसंग सम्बन्धित नयाँ कारोबार गर्न सक्ने छैन ।
- (३) उपनियम (१) बमोजिम पेश भएको निवेदनको जाँचबुझ गर्दा बोर्डले आवश्यक देखेमा निवेदकबाट थप विवरण वा कागजात माग गर्न वा दायित्व फरफारक सम्बन्धमा पुनः सार्वजनिक सूचना प्रकाशन गर्न गराउन सक्नेछ ।

(४) उपनियम (३) बमोजिमजाँचबुझ गर्दा उपयुक्त देखिएमा बोर्डले मर्चेन्ट बैंकिङ व्यवसायको कुनै कार्य छाडने भएमा त्यस्तो कार्य छाडनका लागि स्वीकृति दिनेछ वा सबै कार्य छाडने भएमा अनुमतिपत्र खोरेज गरी सोको सूचना सार्वजनिक गर्नुपर्नेछ ।

७. **अनुमतिपत्र नवीकरण:** (१) यस नियमावली बमोजिम अनुमति पत्र प्राप्त मर्चेन्ट बैंकरले प्रत्येक आर्थिक वर्ष समाप्त भएको तीन महिना भित्र अनुसूची-२ बमोजिमको वार्षिक शुल्क सहित अनुसूची - द बमोजिमको ढाँचामा बोर्ड समक्ष निवेदन दिई अनुमतिपत्र नवीकरण गराउनु पर्नेछ ।

(२) उपनियम (१) बमोजिमको समयावधि भित्र नवीकरणका लागि निवेदन पेश नगर्ने मर्चेन्ट बैंकरले उक्त म्याद समाप्त भएपछि अनुमतिपत्र नवीकरण नगरे सम्म धितोपत्र व्यवसाय गर्न पाउने छैन ।

४७क. **अनुमतिपत्रको प्रतिलिपि:** (१) अनुमतिपत्र प्राप्त मर्चेन्ट बैंकरको अनुमतिपत्र भुत्रो भएमा, नासिएमा वा हराएमा त्यस्तो मर्चेन्ट बैंकरले अनुमतिपत्रको प्रतिलिपिको लागि अनुसूची-२ बमोजिमको दस्तुर संलग्न गरी बोर्ड समक्ष निवेदन दिनु पर्नेछ ।

(२) उपनियम (१) बमोजिम निवेदन प्राप्त भएमा बोर्डले सम्बन्धित निवेदकलाई अनुमतिपत्रको प्रतिलिपि प्रदान गर्न सक्नेछा ।

^२ धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

^३ धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा थप गरिएको

^४ धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

८. **अनुमतिपत्र निलम्बन वा खारेजः** ऐनको दफा ८८ तथा ८९ बमोजिम अनुमतिपत्र निलम्बन वा खारेजी सम्बन्धी कार्यविधि नेपाल धितोपत्र बोर्ड सम्बन्धी नियमावली, २०७४ अनुसार हुनेछ ।

परिच्छेद ३

पूँजी तथा स्वामित्व सम्बन्धी व्यवस्था

९. **न्यूनतम पूँजी तथा आर्थिक श्रोतः** यस नियमावली बमोजिम मर्चेन्ट बैंकिङ व्यवसाय गर्न चाहने संगठित संस्थाको अनुसूची-९ मा तोकिए बमोजिम न्यूनतम चुक्ता पूँजी पुगेको हुनु पर्नेछ ।

१० तर यो नियम प्रारम्भ हुँदाका बखत मर्चेन्ट बैंकिङव्यवसाय गरिरहेका संगठित संस्थाले २०७५ साल असार मसान्तभित्र अनुसूची-९ बमोजिमको न्यूनतम चुक्ता पूँजी पुर्याई बोर्डलाई जानकारी दिनु पर्नेछ ।

१०. **स्वामित्व सम्बन्धी व्यवस्था:** (१) यस नियमावलीमा अन्यत्र जुनसुकै कुरा लेखिएको भएतापनि मर्चेन्ट बैंकिङ व्यवसायको स्वच्छ संचालनका लागि बोर्डले अनुमतिपत्र प्राप्त मर्चेन्ट बैंकरलाई आवश्यकता अनुसार धितोपत्रको सार्वजनिक निष्काशन गर्नु पर्ने प्रतिशत तथा सार्वजनिक निष्काशन गर्नु पर्ने समायावधि समेत तोकी सार्वजनिक निष्काशन गर्न निर्देशन दिन सक्नेछ ।

(२) विदेशी व्यक्ति वा कम्पनी वा संगठित संस्थाले मर्चेन्ट बैंकरको स्वामित्व ग्रहण गर्ने भएमा प्रचलित कानून बमोजिम नेपालमा लगानी वा व्यवसाय गर्न अनुमति प्राप्त गरेको वा नेपाल सरकारको स्वीकृति प्राप्त गरेको हुनु पर्नेछ ।

(३) अनुमतिपत्र प्राप्त मर्चेन्ट बैंकरको सार्वजनिक निष्काशन गरेको शेयर बाहेक अन्य शेयर ग्रहण गर्ने शेयरधनीले आफूले ग्रहण गरेको शेयर यस नियमावली बमोजिम संस्थापक शेयर ग्रहण गर्न योग्यता पुगेको तथा अयोग्यता नरहेको व्यक्ति वा कम्पनी वा संगठित संस्थालाई मात्र बिक्री गर्न सक्नेछ ।

(४) सार्वजनिक निष्काशन भएको धितोपत्र ग्रहण गर्ने शेयरधनी बाहेक मर्चेन्ट बैंकरको अन्य शेयरधनीले आफूले ग्रहण गरेको शेयर अनुमतिपत्र प्राप्त गरेको एक वर्षसम्म बिक्री गर्न सक्ने छैन ।

६(५)^५ मर्चेन्ट बैंकरको शेयरधनीले आफूले ग्रहण गरेको शेयर बिक्री वा हस्तान्तरण वा मर्चेन्ट बैंकरले अन्य कुनै प्रकारले नयाँसेयरधनी कायम गर्नु परेमा सोपूर्व बोर्डमा तत्सम्बन्धी अभिलेख गराउनु पर्नेछ ।

८(६)^६ मर्चेन्ट बैंकरले उपनियम (५) बमोजिम अभिलेख गराउँदा यस नियमावली बमोजिमको योग्यता पुरा गरेका नयाँ कायम हुन आउने शेयरधनीको अनुसूची-३ र अनुसूची - ११ बमोजिमको विवरण तथा कागजात सहित बोर्डमा निवेदन पेश गर्नु पर्नेछ ।

१०(७)^७ उपनियम (६) बमोजिमको निवेदनसाथ बिक्री वा हस्तान्तरण हुने शेयरको बिक्री मूल्यको दस्तुर वापत शून्य दशमलब तीन प्रतिशतका दरले हुने रकम संलग्न गर्नु पर्नेछ ।

तर, मर्चेन्ट बैंकरको शेयरधनीले शेयर बिक्री वा हस्तान्तरण गर्दा नेटवर्थ भन्दा कम मूल्यमा नहुने गरी बिक्री वा हस्तान्तरण गर्नु पर्नेछ ।

१२(८) उपनियम (६) बमोजिम प्राप्त निवेदन तथा संलग्न कागजातको जाँचबुझ गर्दा बोर्डले आवश्यक देखेमा निवेदकबाट थप विवरण वा कागजात माग गर्न वा कुनै विषयमा स्पष्ट गर्न लगाउन सक्नेछ ।

^५ धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

^६ धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

^७ धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

^८ धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

^९ धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

^{१०} धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

^{११} धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

^{१२} धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

१३(९) यस नियममा जुनसुकै कुरा लेखिएको भए तापनि सार्वजनिक निष्काशन भएको धितोपत्र वा सूचीकृत धितोपत्र वा सूचीकृत सङ्गठित संस्थाको स्वामित्वमा रहेको धितोपत्र भएमा स्वामित्व हस्तान्तरण सम्बन्धमा यो नियमको व्यवस्था लागू हुने छैन ।

११. संस्थापक हुन नसक्ने: (१) देहायको कुनै पनि व्यक्ति मर्चेन्ट बैंकरको संस्थापक शेयर ग्रहण गर्न योग्य हुने छैन :-
 (क) नैतिक पतन देखिने फौजदारी अभियोगमा कसुरदार ठहरेको,
 (ख) भ्रष्टाचार वा ठगीको कसूरमा अदालतबाट सजाँय पाएको भए सजाँय भुक्तान भएको पाँच वर्ष पूरा नभएको,
 (ग) साहूको ऋण तिर्न नसकी दामासाहीमा परेको भए दामासाहीमा परेको पाँच वर्ष पुरा नभएको,
 (घ) कर्जा सूचना केन्द्रको कालो सूचीमा रहेको,
 (ड) धितोपत्र निष्काशनमार्फत सर्वसाधारणबाट पूँजी संकलन गरी धितोपत्र कारोबारका लागि सूचीकरण नगराएको वा सूचीकरण खारेज भएको संगठित संस्थाको संचालक रहेको,
 ९ (उ९) अन्य धितोपत्र व्यवसायी संस्थामा स्वामित्व वा कुनै लाभको पद ग्रहण गरेको ।

तर यो नियम प्रारम्भ हुँदाका बखत अन्य धितोपत्र व्यवसायी संस्थामा स्वामित्व रहेको भएमा यो नियम लागू भएको एक वर्षभित्र शेयर नरहने गरी स्वामित्व निसर्ग गरी वा कुनै लाभको पद ग्रहण गरेको भए यो नियम लागू भएको एक वर्षभित्र त्यस्तो पद छाडी त्यसको जानकारी बोर्डलाई दिनुपर्नेछ ।

(च) उपनियम (२) बमोजिम अयोग्यता रहेको कम्पनी वा संगठित संस्थाको संस्थापक, संचालक वा कार्यकारी प्रमुख रहेको ।

(२) देहायको कम्पनी वा संगठित संस्था मर्चेन्ट बैंकरको संस्थापक शेयर ग्रहण गर्न योग्य हुने छैन :-

- (क) साहूको ऋण तिर्न नसकी दामासाही सम्बन्धी कारबाहीमा परेको,
 (ख) वित्तीय विवरण सार्वजनिक गर्नु पर्ने सार्वजनिक निष्काशन गरेका संगठित संस्थाको हकमा लगातार तीन वर्षसम्म लेखा परीक्षण भएको वित्तीय विवरण सार्वजनिक नगरेको,
 (ग) कर्जा सूचना केन्द्रको कालो सूचीमा रहेको,
 (घ) उपनियम (१) बमोजिम अयोग्यता रहेको व्यक्ति संस्थापक, संचालक वा कार्यकारी प्रमुख रहेको ।

परिच्छेद ४

संचालक तथा कार्यकारी प्रमुख सम्बन्धी व्यवस्था

१२. संचालक तथा कार्यकारी प्रमुखको नियुक्ति: (१) मर्चेन्ट बैंकरले यस नियमावली बमोजिम योग्यता पूरा भएको तथा अयोग्यता नहरेको संचालक तथा कार्यकारी प्रमुख नियुक्त गर्नु पर्नेछ ।

(२) मर्चेन्ट बैंकरको नयाँ संचालक वा कार्यकारी प्रमुख नियुक्त भएमा त्यसरी नियुक्त संचालक वा कार्यकारी प्रमुखको सम्बन्धमा नियुक्त भएको सात दिन भित्र अनुसूची - ३ बमोजिमको विवरण समेत संलग्न गरी बोर्डलाई जानकारी दिनु पर्नेछ ।

१३. संचालक तथा कार्यकारी प्रमुखको योग्यता: मर्चेन्ट बैंकरको संचालक तथा कार्यकारी प्रमुखको योग्यता देहाय बमोजिम हुनु पर्नेछ :-

(क) संचालक समितिको अध्यक्ष सहित कम्तीमा दुई तिहाई संचालक र कार्यकारी प्रमुख अर्थशास्त्र वा वाणिज्य वा वित्त वा लेखा वा व्यवस्थापन वा वाणिज्य कानून विषयमा मान्यता प्राप्त शिक्षण संस्थाबाट कम्तीमा स्नातक वा चार्टर्ड एकाउन्टेन्सी उपाधि हासिल गरेको तथा उद्योग, वाणिज्य वा धितोपत्र बजार वा वित्तीय क्षेत्रमा लेखा वा वित्त वा वाणिज्य कानून वा व्यवस्थापन सम्बन्धी कार्यमा कम्तीमा तीन वर्ष कार्य गरेको अनुभव भएको,

(ख) नेपाली नागरिक भएको,

तर नेपाल सरकारले स्वीकृति दिएको अवस्थामा विदेशी नागरिक समेत संचालक वा कार्यकारी प्रमुख हुन सक्नेछ ।

१३ धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

१४ धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

१४. संचालक वा कार्यकारी प्रमुखको अयोग्यता: मर्चेन्ट बैंकरको संचालक वा कार्यकारी प्रमुखको देहाय बमोजिमको अयोग्यता रहेको हुनु हुदैन :-

(क) बहुलाएको वा मगज बिग्रेको,

१५(ख) बोर्ड वा धितोपत्र बजार वा धितोपत्र दलाल वा धितोपत्र व्यापारी वा केन्द्रीय निक्षेप सेवा वा अन्य मर्चेन्ट बैंकर वा क्रेडिट रेटिङ संस्थामा कुनै लाभको पदमा रहेको,

(ग) नैतिक पतन देखिने फौजदारी अभियोगमा कसुरदार ठहरेको,

(घ) आफू वा आफू संचालक वा कार्यकारी प्रमुख रहेको कम्पनी वा संगठित संस्था साहूको ऋण तिर्न नसकी दामासाहीमा परेको भए दामासाहीमा परेको पाँच वर्ष पुरा नभएको,

(ङ) आफू वा आफू संचालक वा कार्यकारी प्रमुख रहेको कम्पनी वा संगठित संस्था कर्जा सूचना केन्द्रको कालो सूचीमा रहेको,

(च) धितोपत्र निष्काशनमार्फत सर्वसाधारणबाट पूँजी संकलन गरी धितोपत्र कारोबारका लागि सूचीकरण नगराएको वा सूचीकरण खारेज भएको संगठित संस्थाको संचालक वा कार्यकारी प्रमुख रहेको,

(छ) धितोपत्र सम्बन्धी कानुन विपरीत कार्य गरेको कारण धितोपत्र व्यवसायीको अनुमतिपत्र खारेज भएको ।

१६(ज) अन्य धितोपत्र व्यवसायी संस्थामा स्वामित्व वा कुनै लाभको पद ग्रहण गरेको ।

तर यो नियम प्रारम्भ हुँदाका बखत अन्य धितोपत्र व्यवसायी संस्थामा स्वामित्व रहेको भएमा यो नियम लागू भएको एक वर्षभित्र शेयर नरहने गरी स्वामित्व निसर्ग गरी वा कुनै लाभको पद ग्रहण गरेको भए यो नियम लागू भएको एक वर्षभित्र त्यस्तो पद छाडी त्यसको जानकारी बोर्डलाई दिनु पर्नेछ ।

१५. योग्यता सम्बन्धी व्यवस्थाको निरन्तरता: (१) मर्चेन्ट बैंकरले आफ्नो संचालक तथा कार्यकारी प्रमुखको योग्यता सम्बन्धी व्यवस्था अनुमतिपत्रको अवधि भर निरन्तर रूपमा कायम राख्नु पर्नेछ ।

(२) उपनियम (१) बमोजिम योग्यता नरहेमा त्यसरी योग्यता नरहेको मितिबाट सम्बन्धित संचालक वा कार्यकारी प्रमुख स्वतः हटेको मानिनेछ ।

(३) उपनियम (२) बमोजिमको अवस्था परेमा मर्चेन्ट बैंकरले बोर्डलाई तुरन्त जानकारी दिई त्यस्तो अवस्था भएको तीस दिनभित्र यस नियमावली बमोजिम योग्यता पुरा भएको तथा अयोग्यता नरहेको कार्यकारी प्रमुख वा संचालकको नियुक्ती गरी बोर्डलाई जानकारी दिनु पर्नेछ ।

परिच्छेद ५

कारोबार तथा शुल्क सम्बन्धी व्यवस्था

१६. मर्चेन्ट बैंकरको कार्य: (१) मर्चेन्ट बैंकरले अनुमतिपत्र प्राप्त गरी देहाय बमोजिमका कार्यहरु मध्ये एक वा एक भन्दा बढी कार्य गर्न सक्नेछ :

(क) धितोपत्र निष्काशनका लागि विवरण पत्र, विक्री सम्बन्धी प्रस्ताव तथा अन्य विवरण तयार गर्ने लगायत धितोपत्रको निष्काशन तथा विक्री प्रवन्ध सम्बन्धी आवश्यक सबै कार्यहरु गर्ने,

(ख) संगठित संस्थासंग सम्झौता गरी संगठित संस्थाले निष्काशन गरेको धितोपत्रहरु विक्री नभएको अवस्थामा आफूले खरिद गर्न प्रत्याभूति (अण्डरराइटिङ) दिने कार्य गर्ने,

(ग) संगठित संस्थाको तर्फबाट धितोपत्रधनीहरुको अभिलेख राख्ने तथा धितोपत्रहरुको नामसारी लगायत शेयर रजिस्ट्रेशन सम्बन्धी अन्य सेवा प्रदान गर्ने ।

(घ) ग्राहक संग सम्झौता गरी ग्राहकका लागि लगानी व्यवस्थापन सम्बन्धी कार्य गर्ने ।

१७(ङ) संस्थागत परामर्श सेवा प्रदान गर्ने ।

१५ धितोपत्र व्यवसायी (मर्चेन्ट बैडर) (दोस्रो संशोधन) नियमावली, २०७६ द्वारा संशोधन गरिएको ।

१६ धितोपत्र व्यवसायी (मर्चेन्ट बैडर) (पहिलो संशोधन) नियमावली, २०७४ द्वारा थप गरिएको ।

१७ धितोपत्र व्यवसायी (मर्चेन्ट बैडर) (पहिलो संशोधन) नियमावली, २०७४ द्वारा थप गरिएको ।

(२) यस नियमावली बमोजिम अनुमतिपत्र प्राप्त मर्चेन्ट बैंकरले मर्चेन्ट बैंकिङ्ग व्यवसाय बाहेक अन्य प्रकारको कुनै व्यवसाय गर्न सक्ने छैन,

तर बैंक तथा वित्तीय संस्थाको हकमा यो व्यवस्था लागू हुने छैन ।

(३) यस नियममा जुनसुकै कुरा लेखिएको भएतापनि मर्चेन्ट बैंकरले अनुमतिपत्र प्राप्त गरी ऐनको दफा ६३ बमोजिमको अन्य धितोपत्र व्यवसाय गर्न बाधा पर्ने छैन ।

१७. सम्झौता गर्नु पर्ने: (१) मर्चेन्ट बैंकरले कुनै पनि मर्चेन्ट बैंकिङ्ग सेवा प्रदान गर्नु अघि सम्बन्धित व्यक्ति वा संगठित संस्थासंग आफूले प्रदान गर्ने सेवा तथा सेवा लिने दिने दुवै पक्षको अधिकार तथा दायित्व खुलाई सम्झौता गर्नु पर्नेछ ।

(२) उपनियम (१) बमोजिम सम्झौता गरेको पन्थ दिन भित्र त्यस्तो सम्झौता बोर्डको जानकारीका लागि पेश गर्नु पर्नेछ ।

(३) यस नियमावली बमोजिम मर्चेन्ट बैंकिङ्ग सेवा लिने दिने सम्बन्धमा गरिएको सम्झौताको पालना गर्नु सम्बन्धित पक्षको कर्तव्य हुनेछ ।

(४) यस नियमावली बमोजिम गर्नु पर्ने सम्झौताको ढाँचा बोर्डले तोकिदिन सक्नेछ ।

१८. संयुक्त रूपमा व्यवसाय गर्न सक्ने: (१) कुनै एक मर्चेन्ट बैंकरले आफू मुख्य मर्चेन्ट बैंकर भई अन्य मर्चेन्ट बैंकरलाई सह-मर्चेन्ट बैंकरको रूपमा नियुक्त गरी सेवा प्रदान गर्न सक्नेछ ।

(२) मुख्य मर्चेन्ट बैंकरले उपनियम (१) बमोजिम नियुक्त सह-मर्चेन्ट बैंकरसंग मिली सेवा प्रदान गर्ने सम्बन्धमा सम्झौता गर्नु पर्नेछ र यस्तो सम्झौताको जानकारी बोर्डलाई समेत दिनु पर्नेछ ।

(३) उपनियम (१) बमोजिम मुख्य मर्चेन्ट बैंकरले सह-मर्चेन्ट बैंकर नियुक्त गरी सेवा प्रदान गर्ने भएमा सेवा प्रदान गरिने सम्बन्धित पक्षको मञ्जुरी लिएको हुनुपर्नेछ ।

१९. निष्काशन तथा बिक्री प्रबन्धकको जिम्मेवारी: निष्काशन गरिने धितोपत्रसंग सम्बन्धित सूचना तथा विवरण प्रवाह, निष्काशन खुला तथा रकम संकलन, धितोपत्र बाँडफाँट, फिर्ता भुक्तानी, प्रमाणपत्र वितरण तथा सूचीकरण लगायत निष्काशन सम्बन्धी सम्पूर्ण कार्य गर्ने जिम्मेवारी निष्काशन तथा बिक्री प्रबन्धकको हुनेछ ।

२०. शेयर रजिष्ट्रारको जिम्मेवारी: नामसारीका लागि प्रक्रिया पूरा गरी प्राप्त भएका धितोपत्रहरूको नामसारी गर्ने, धितोपत्रको स्वामित्व प्रमाणित गर्ने, धितोपत्रधनीहरूको अभिलेख राख्ने लगायत शेयर रजिष्ट्रेशन सम्बन्धी अन्य कार्य गर्ने जिम्मेवारी शेयर रजिष्ट्रारको हुनेछ ।

२१. धितोपत्र प्रत्याभूतिकर्ताको जिम्मेवारी: आफूले प्रत्याभूति सेवा प्रदान गरेको धितोपत्रहरु विक्री नभएको अवस्थामा त्यस्तो धितोपत्रहरु स्वीकार गरी धितोपत्रको मूल्य भुक्तानी गर्ने लगायत प्रत्याभूति सम्बन्धी अन्य कार्य गर्ने जिम्मेवारी धितोपत्र प्रत्याभूतिकर्ताको हुनेछ ।

२२. लगानी व्यवस्थापकको जिम्मेवारी: लगानी व्यवस्थापनका लागि ग्राहकसंग सम्झौता गर्ने, ग्राहक खाता खोल्ने, सम्झौता अनुसार ग्राहकका लागि धितोपत्र खरिद बिक्री गर्ने, भुक्तानी लिने दिने लगायत लगानी व्यवस्थापन सम्बन्धी आवश्यक अन्य कार्य गर्ने जिम्मेवारी लगानी व्यवस्थापकको हुनेछ ।

२३. संस्थागत परामर्शदाताको जिम्मेवारी : (१) सङ्गठित संस्थाको संरचना हेरफेर, मूल्याङ्कन, व्यवसायिक योजना, लोन सिपिडकेशन, वर्किङ्ग क्यापिटल फाइनान्सिङ्ग, भेन्चर क्यापिटल, प्राईभेट इक्विटी, हेज फण्ड जस्ता कोष संचालन, सम्पत्ति व्यवस्थापन लगायतका विषयमा परामर्श सेवा प्रदान गर्ने जिम्मेवारी संस्थागत परामर्शदाताको हुनेछ ।

(२) संस्थागत परामर्शदाताले उपनियम (१) बमोजिमका आफूले प्रदान गर्ने परामर्श सेवाको विषय तथा प्रकृति खुलाई बोर्डलाई जानकारी गराउनु पर्नेछ ।

(३) उपनियम (१) मा जुनसुकै कुरा लेखिएको भएतापनि प्रचलित कानून बमोजिम उपनियम (१) को कार्य गर्न पाउने व्यक्ति, फर्म, कम्पनी वा संगठित संस्थाले यस नियमावली बमोजिम अनुमतिपत्र प्राप्त नगरी यस्तो सेवा प्रदान गर्न वाधा पुगेको मानिने छैन ।

२३. **कारोबार सीमा:** अनुमतिपत्र प्राप्त मर्चेन्ट बैंकरले यस नियमावली बमोजिम गर्न सक्ने मर्चेन्ट बैंकिङ सम्बन्धी व्यवसायको सीमा व्यवसायीको चुक्ता पूँजी वा खुद सम्पत्तिको आधारमा समय समयमा बोर्डले तोकिदिन सक्नेछ ।
२४. **सेवा शुल्क:** ^{१९(१)} मर्चेन्ट बैंकरले मर्चेन्ट बैंकिङ सम्बन्धी सेवा प्रदान गरे वापत अनुसूची -१० बमोजिम सेवा शुल्क लिन सक्नेछ ।

^{२०(२)} मर्चेन्ट बैंकरले त्रैमासिक रूपमा उपनियम (१) बमोजिम आफूले प्राप्त गरेको सेवा शुल्कको तीन (३) प्रतिशतले हुने रकम उक्त त्रैमास समाप्त भएको तीस दिनभित्र बोर्डमा बुझाउनुपर्ने छ । उक्त अवधिमा बोर्डमा रकम नबुझाएमा वार्षिक दश प्रतिशतका दरले व्याजसमेत जोडी बोर्डमा बुझाउनुपर्ने छ ।

^{२१(३)} मर्चेन्ट बैंकरले उपनियम (२) बमोजिम बुझाउनुपर्ने शुल्क बुझाउँदा प्रत्येक आयशीर्षक खुलाई विवरण समेत पेश गर्नुपर्नेछ ।

परिच्छेद ६

अभिलेख, जानकारी तथा विवरण प्रवाह सम्बन्धी व्यवस्था

२५. **हिसाव किताव र अभिलेख राख्नुपर्ने:** (१) मर्चेन्ट बैंकरले प्रचलित कानून बमोजिम तोकिएको ढाँचा र लेखामान अनुसार लेखा राखी नाफा नोक्सान हिसाव, वासलात तथा नगद प्रवाह विवरण लगायतका वित्तीय विवरण तयार गर्नु पर्नेछ ।

(२) अनुमतिपत्र प्राप्त बैंक तथा वित्तीय संस्थाको हकमा उपनियम (१) बमोजिमको वित्तीय विवरणमा मर्चेन्ट बैंकिङ कारोबार सम्बन्धी आय व्ययको छुट्टै अनुसूची तयार गर्नु पर्नेछ ।

(३) मर्चेन्ट बैंकरले मर्चेन्ट बैंकिङ कारोबार सम्बन्धी राख्नुपर्ने अभिलेख र विवरणको ढाँचा बोर्डले समय समयमा तोकिदिन सक्नेछ ।

२६. **जगेडा कोष :** (१) मर्चेन्ट बैंकरले संस्थागत जोखिम व्यवस्थापन गर्न तथा संस्थाको वित्तीय सबलताको लागि जगेडा कोष खडा गरी मुनाफाको दश प्रतिशत रकम राख्नु पर्नेछ । त्यसरी कायम गर्नु पर्ने जगेडा कोषको रकम बोर्डले समय समयमा हेरफेर वा थपघट गर्न सक्नेछ ।

तर, योजना व्यवस्थापकको अनुमतिपत्र प्राप्त मर्चेन्ट बैंकरले सामूहिक लगानी कोष नियमावली, २०६७ बमोजिम जगेडा कोष कायम गरेको भएमा यस नियम बमोजिमको जगेडा कोष कायम गर्न अनिवार्य हुनेछैन ।

(२) उपनियम (१) बमोजिमको जगेडा कोषमा जम्मा भएको रकम नगद लाभांशको रूपमा वितरण गर्न पाईने छैन ।

२६. **प्रतिवेदन पेश गर्नु पर्ने:** (१) मर्चेन्ट बैंकरले प्रत्येक आर्थिक वर्ष समाप्त भएको तीन महिनाभित्र उक्त आर्थिक वर्षको लेखा परीक्षण भएको वित्तीय विवरण तथा उक्त वर्षमा गरेको काम कारबाही सम्बन्धी वार्षिक प्रतिवेदन बोर्ड समक्ष पेश गर्नु पर्नेछ ।

(२) मर्चेन्ट बैंकरले प्रत्येक अर्ध वार्षिक अवधि समाप्त भएको साठी दिनभित्र आफूले गरेको मर्चेन्ट बैंकिङ व्यवसायको अर्ध वार्षिक प्रतिवेदन बोर्डसमक्ष पेश गर्नु पर्नेछ ।

(३) उपनियम (१) बमोजिम तोकिएको समय भित्र वार्षिक प्रतिवेदन पेश गर्न नसकेमा सो को मनासिव माफिकको कारण खुलाई म्याद थपको लागि बोर्ड समक्ष मर्चेन्ट बैंकरले निवेदन दिएमा बोर्डले तीन महिनासम्म

^{१९} धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७५ द्वारा संशोधन गरिएको ।

^{२०} धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

^{२१} धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा थप गरिएको ।

^{२२} धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा थप गरिएको ।

म्याद थप गरिरदिन सक्नेछ । त्यसरी थपिएको म्याद भित्र पनि वार्षिक प्रतिवेदन पेश नगरेमा बोर्डले त्यस्तो मर्चेन्ट बैंकरलाई ऐनको व्यवस्था बमोजिम जरिवाना गर्न सक्नेछ ।

(४) बजार नियमनको आवश्यकता अनुसार उपनियम (१) तथा (२) बमोजिम पेश गर्नु पर्ने प्रतिवेदनको ढाँचा र सो प्रतिवेदनमा उल्लेख हुनुपर्ने थप विवरण समेत बोर्डले तोकिदिन सक्नेछ ।

२७. सूचीकृत लेखापरीक्षकबाट लेखा परीक्षण गराउनु पर्ने: मर्चेन्ट बैंकरले बोर्डले सूचीकृत गरेको लेखापरीक्षक मध्येवाट आफ्नो हिसाव किताव तथा कारोबारको लेखापरीक्षण गराउनु पर्नेछ ।

२८. जानकारी तथा विवरण पेश गर्नुपर्ने : (१) मर्चेन्ट बैंकरले देहाय अनुसारको समयभित्र देहायका जानकारी तथा विवरण बोर्ड समक्ष पेश गर्नु पर्नेछ :-

(क) मर्चेन्ट बैंकरले मर्चेन्ट बैंकिङ व्यवसायका लागि शाखा कार्यालय वा सम्पर्क कार्यालय खोल्ने भएमा त्यसरी खोल्नु भन्दा कम्तीमा सात दिन अगावै सो सम्बन्धी जानकारी,

(ख) मर्चेन्ट बैंकिङ व्यवसायका लागि खोलिएको शाखा कार्यालय वा सम्पर्क कार्यालय बन्द गरेमा सात दिन भित्र सो सम्बन्धी जानकारी,

(ग) मर्चेन्ट बैंकिङ व्यवसायमा प्रभाव पर्ने विषयमा प्रबन्धपत्र तथा नियमावलीमा संशोधन गर्नु परेमा त्यसरी संशोधन गर्नु अघि सो सम्बन्धी जानकारी ।

(२) मर्चेन्ट बैंकरले देहायका कराको सम्बन्धमा बोर्डलाई तुरुन्त जानकारी दिनु पर्नेछ :-

(क) कार्यालयको ठेगाना, सम्पर्क टेलिफोन, फ्याक्स नम्बर, इमेल आदि परिवर्तन भएमा,

(ख) मर्चेन्ट बैंकर आफू तथा आफ्नो संस्थापक, संचालक तथा कार्यकारी प्रमुख उपर प्रचलित कानून बमोजिम कुनै कारबाही भएमा वा कारबाही अगाडी बढाइएको भएमा,

(ग) संचालक तथा कार्यकारी प्रमुख कर्जा सूचना केन्द्रको कालो सूचीमा सूचीकृत भएमा ।

परिच्छेद ७

विविध

२९. व्यावसायिक मर्यादा पालना गर्नु पर्ने: मर्चेन्ट बैंकरले बोर्डले जारी गरेको व्यावसायिक मर्यादाको पालना गर्नु पर्नेछ ।

३०. कम्पनी एक आपसमा गाभिन वा कुनै एकले प्राप्त गर्न सक्ने : (१) सहायक कम्पनी स्थापना गरी मर्चेन्ट बैंकिङ व्यवसाय सञ्चालन गरिरहेका बैंक वा वित्तीय संस्था एक आपसमा गाभिएमा वा कुनै एकले प्राप्त (मर्जर वा एक्विजिसन) गरेमा एक मात्र सहायक कम्पनी कायम गरी मर्चेन्ट बैंकिङ व्यवसाय सञ्चालन गर्नु पर्नेछ ।

(२) उपनियम (१) बमोजिम गाभिने वा प्राप्त गर्ने कार्य सम्पन्न भएको छ महिनाभित्र मर्चेन्ट बैंकिङ व्यवसायको लागि एक मात्र सहायक कम्पनी कायम गरी सक्नु पर्नेछ ।

३१. खुद पूँजी तथा पूर्वाधार : मर्चेन्ट बैंकरले कायम राख्नुपर्ने खुद पूँजी तथा तयार पार्नु पर्ने पूर्वाधार बोर्डले समय समयमा तोकी दिन सक्नेछ ।

३२. (क). संस्थागत सामाजिक उत्तरदायित्व सम्बन्धी व्यवस्था: (१) मर्चेन्ट बैंकरले संस्थागत सामाजिक उत्तरदायित्व कोष स्थापना गर्नु पर्ने छ ।

(२) उपनियम (१) बमोजिम स्थापना भएको कोषमा मर्चेन्ट बैंकरले आफ्नो मुनाफाको कमितमा एक प्रतिशत रकम छुट्याई संस्थागत सामाजिक उत्तरदायित्व सम्बन्धी कार्यमा खर्च गर्नुपर्नेछ ।

२६ धितोपत्र व्यवसायी (मर्चेन्ट बैडर) (पहिलो संशोधन) नियमावली, २०७४ द्वारा थप गरिएको ।

२७ धितोपत्र व्यवसायी (मर्चेन्ट बैडर) (दोस्रो संशोधन) नियमावली, २०७६ द्वारा संशोधन गरिएको ।

२८ धितोपत्र व्यवसायी (मर्चेन्ट बैडर) (दोस्रो संशोधन) नियमावली, २०७६ द्वारा थप गरिएको ।

(३) उपनियम (२) बमोजिम संस्थागत सामाजिक उत्तरदायित्व सम्बन्धी भएको कार्य सम्बन्धी जानकारी उक्त कार्य भएको सात दिन भित्र बोर्डमा दिनुपर्नेछ ।

३१. **कारबाहीको अभिलेख राख्ने:** (१) धितोपत्र सम्बन्धी कानून तथा बोर्डद्वारा जारी गरिएको आदेश वा निर्देशनको पालना नगरेको कारण ऐन बमोजिम कारबाहीमा परेको मर्चेन्ट बैंकर तथा सम्बन्धित व्यक्तिको बोर्डले अभिलेख राख्नेछ ।

(२) उपनियम (१) बमोजिमको अभिलेखमा समावेश भएको कम्पनी, संगठित संस्था, व्यक्ति वा सो व्यक्ति संलग्न कुनै पनि कम्पनी वा संगठित संस्थालाई धितोपत्र सम्बन्धी कानून बमोजिम उपलब्ध हुने सेवामा बोर्डले रोक लगाउन सक्नेछ ।

३२. **निर्देशन वा निर्देशिकामा तोकिदिन सक्ने:** मर्चेन्ट बैंकिङ व्यवसायका सम्बन्धमा यस नियमावलीमा भएका व्यवस्थाका अतिरिक्त अन्य व्यवस्थाहरु आवश्यकता अनुसार बोर्डले समय समयमा निर्देशन वा निर्देशिका जारी गरी तोकिदिन सक्नेछ ।

३३. **यसै नियमावली बमोजिम हुने:** यस नियमावलीमा लेखिएको जटिमा यसै नियमावली बमोजिम र अरुमा ऐन अन्तर्गतका अन्य नियमावली बमोजिम हुनेछ ।

३४. **अनुसूचीमा हेरफेर वा थपघट:** यस नियमावलीको अनुसूचीमा बोर्डले आवश्यकता अनुसार हेरफेर वा थपघट गर्न सक्नेछ ।

३५. **खारेजी र बचाउँ:** १) धितोपत्र कारोबार नियमावली, २०५० मा मर्चेन्ट बैंकिङ व्यवसाय सम्बन्धमा भएका व्यवस्थाहरु खारेज गरिएको छ ।

(२) उपनियम (१) बमोजिम खारेज भएका नियम बमोजिम भए गरेका काम कारबाही यसै नियमावली बमोजिम भए गरेको मानिनेछ ।

अनुसूची- १
 (नियम ३ को उपनियम (१) संग सम्बन्धित)
अनुमतिपत्रका लागि दिनु पर्ने निवेदनको ढाँचा

मिति:

श्री नेपाल धितोपत्र बोर्ड

..... |

बिषय: मर्चेन्ट बैंकिङ व्यवसाय गर्ने अनुमतिपत्र पाऊँ ।

धितोपत्र सम्बन्धी ऐन र सो अन्तर्गत बनेको नियम, विनियम, निर्देशिका तथा अन्य प्रचलित नेपाल कानूनको अधीनमा रही देहाय बमोजिमको मर्चेन्ट बैंकिङ व्यवसाय गर्ने इच्छा भएकोले तोकिएको दस्तुर, विवरण तथा कागजात संलग्न गरी यो निवेदन पेश गरेका छौं ।

हामीले मर्चेन्ट बैंकिङ व्यवसाय गर्न तोकिएको योग्यता तथा व्यवस्थाहरु पुरा गरेका छौं । संलग्न कागजात तथा उल्लेखित विवरण सत्य तथ्य र अनुमान औचित्यपूर्ण छन् र कुनै पनि विवरण जानीजानी लुकाएको वा बढाई चढाई प्रस्तुत गरेको छैन । कुनै विवरण लुकाएको वा गलत कागजात वा विवरण पेश गरेको ठहरेमा कानून बमोजिम सहृदा बुझाउँला ।

निवेदकले गर्न चाहेको मर्चेन्ट बैंकिङ व्यवसायः

१. निष्काशन तथा विक्री प्रबन्ध
 २. धितोपत्र प्रत्याभूति
 ३. शेयर रजिस्ट्रेशन
 ४. लगानी व्यवस्थापन
२६५. संस्थागत परामर्श सेवा

कार्यकारी प्रमुखको :

नाम :

दस्तखतः

निवेदक संगठित संस्था:

नाम :

ठेगाना: अंचल जिल्ला गा. वि.स./न.पा.....
 टोल वडा नं. ब्लक नं. फोन नं: फ्याक्स: ईमेल

संगठित संस्थाको छापः

(नियम ३ उपनियम (१), नियम ४ को उपनियम (३) र नियम ५ को
उपनियम (१) सँग सम्बन्धित)
निवेदन दस्तुर, अनुमतिपत्र दस्तुर, वार्षिक शुल्क र प्रतिलिपि शुल्क

मर्चेन्ट बैंकिङ व्यवसायको किसिम	निवेदन दस्तुर	अनुमतिपत्र दस्तुर	वार्षिक शुल्क
१. निष्काशन तथा विक्री	२५,०००/-	३,००,०००/-	१,५०,०००/-
२. शेयर रजिस्ट्रेशन	२५,०००/-	२,००,०००/-	१,००,०००/-
३. धितोपत्र प्रत्याभूति	२५,०००/-	३,००,०००/-	१,५०,०००/-
४. लगानी व्यवस्थापन	२५,०००/-	२,००,०००/-	१,००,०००/-
५. ^{२८} संस्थागत परामर्श	२५,०००/-	३,००,०००/-	१,५०,०००/-
६. प्रतिलिपि शुल्क	१०,०००/-		

^{२७} धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा संशोधन गरिएको ।

^{२८} धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

२९(नियम ३ को उपनियम (२)को खण्ड (क), नियम ५को उपनियम (१)को खण्ड (ड), नियम १० को उपनियम (६) तथा
नियम १२ को उपनियम (२) संग सम्बन्धित)
शेयरधनी/संचालक/कार्यकारी प्रमुख सम्बन्धी विवरण

फोटो

१. नामः
२. स्थायी ठेगाना: अंचल.....जिल्ला गा. वि.स./न.पा.
.....
टोल.....वडा नं.....घर/ब्लक नं..... फोन नं:..... फ्रॉयाक्स:.....इमेल
.....
३. हालको ठेगाना: अंचल.....जिल्ला गा.
वि.स./न.पा.....
टोल.....वडा नं.....घर/ब्लक नं..... फोन नं:..... फ्रॉयाक्स:.....इमेल
.....
४. बाबुको नामः
५. बाजेको नामः
६. पति वा पत्नीको नामः
७. शैक्षिक योग्यता:
८. व्यवसायिक अनुभवः
९. तालिमः
१०. अन्य कम्पनी वा संगठित संस्थामा संस्थामा १ प्रतिशत वा सो भन्दा बढी स्वामित्व वा कुनै लाभको पदमा रहेको भए तत्सम्बन्धी विवरणः
११. निवेदक कम्पनी वा संगठित संस्थाको अन्य संस्थापक, संचालक वा कार्यकारी प्रमुखसंग कुनै नाता सम्बन्ध भए सो सम्बन्धी विवरणः
१२. आफू उपर वा आफू सम्बद्ध कुनै कम्पनी वा संगठित संस्था उपर धितोपत्र सम्बन्धी कानून तथा अन्य प्रचलित कानून बमोजिम कुनै कारबाही भएको वा भैरहेको भए सो सम्बन्धी विवरणः
१३. मर्चेन्ट बैंकरको संचालक/कार्यकारी प्रमुख हुन तोकिएको योग्यता पूरा भएको तथा अयोग्यता नरहेको उद्घोषणः

दस्तखतः

संलग्न गर्नु पर्ने कागजातः

१. योग्यता, अनुभव र अन्य संस्थामा संलग्नता भए सो समेत प्रमाणित गर्ने कागजातको प्रतिलिपि ।
२. नागरिकता प्रमाणपत्रको प्रतिलिपि ।
३०३. अधिल्लो आर्थिक वर्षको कर चुक्ता प्रमाणपत्र ।
३१४. कर्जा सूचना केन्द्रको कालो सूचिमा नरहेको प्रमाण ।

२९ धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा संशोधन गरिएको ।

३० धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा थप गरिएको ।

३१ धितोपत्र व्यवसायी (मर्चेन्ट बैंकर) (दोस्रो संशोधन) नियमावली, २०७६ द्वारा थप गरिएको ।

अनुसूची- ४
 (नियम ३ को उपनियम (२) को खण्ड (ख) संग सम्बन्धित)

निवेदक संगठित संस्था सम्बन्धी विवरण तथा कागजात

- (क) दर्ता प्रमाणपत्रको प्रतिलिपि,
- (ख) प्रबन्धपत्र तथा नियमावलीको प्रतिलिपि,
- (ग) कुनै विशेष ऐनद्वारा स्थापना भएको संगठित संस्थाको हकमा सो ऐन र तत्सम्बन्धी नियम तथा विनियमको प्रति,
- (घ) निवेदकले गर्ने मर्चेन्ट वैकिङ्ग कार्यको किसिम अनुसारको सम्भाव्यता अध्ययन प्रतिवेदन,
- (ङ) मर्चेन्ट वैकिङ्ग व्यवसायको आगामी तीन वर्षको प्रक्षेपित आर्थिक विवरण समेत समावेश भएको तीन वर्षीय व्यावसायिक योजना,
- (च) अनुमतिपत्र प्राप्त गर्ने सम्बन्धमा संचालक समितिको निर्णयको प्रतिलिपि,
- (छ) शेयरको चुक्ता रकम प्रमाणित गर्ने निस्सा,
- (ज) संस्थापकले ग्रहण गरेको शेयर स्वामित्व सम्बन्धी विवरण,
- (झ) चुक्ता पूँजीको पाँच प्रतिशत वा सो भन्दा बढी स्वामित्व ग्रहण गर्ने व्यक्तिको नाम, पुरा ठेगाना, सम्पर्क टेलिफोन तथा ग्रहण गरेको स्वामित्वको विवरण,
- (ञ) प्रचलित कानून बमोजिम तोकिएको ढाँचा र लेखामान अनुसार तयार गरी लेखा परीक्षण भएको अधिल्लो आर्थिक वर्षको वित्तीय विवरण,
- (ञ) (संस्थापना भई आर्थिक वर्ष पुरा नभएको संगठित संस्थाको हकमा व्यवस्थापनद्वारा प्रमाणित आवधिक वित्तीय विवरण पेश गर्न सकिनेछ ।)
- (ट) मर्चेन्ट वैकिङ्ग व्यवसाय संचालनका लागि व्यवस्था गरिने कार्यालयको स्थान र क्षेत्रफल, कार्यालय उपकरण तथा संचार साधन र जनशक्ति सम्बन्धी विवरण,
- (ठ) मर्चेन्ट वैकिङ्ग व्यवसायका लागि तयार गरिने संगठन तथा कार्य विभाजन सम्बन्धी विवरण,
- (ड) अन्य कम्पनी वा संगठित संस्थामा स्वामित्व रहेको भए तत्सम्बन्धी विवरण ।

अनुसूची-५

(नियम ३ को उपनियम (२) को खण्ड (ग) संग सम्बन्धित)

संस्थापक कम्पनी वा संगठित संस्थाको सम्बन्धमा पेश गर्नु पर्ने विवरण तथा कागजात

- (क) दर्ता प्रमाणपत्रको प्रतिलिपि,
- (ख) प्रबन्धपत्र तथा नियमावलीको प्रतिलिपि,
- (ग) कुनै विशेष ऐनद्वारा संस्था स्थापना भएको भए सो ऐन र तत्सम्बन्धी नियम तथा विनियम,
- (घ) मर्चेन्ट वैकरको रूपमा कार्य गर्न चाहने संगठित संस्थाको शेयर ग्रहण गर्ने सम्बन्धमा संचालक समितिले गरेको निर्णयको प्रतिलिपि,
- (ङ)^{३२} (ड) प्रचलित कानून बमोजिम तोकिएको ढाँचा र लेखामान अनुसार तयार गरी लेखा परीक्षण गरिएको अधिल्लो आर्थिक वर्षको वित्तीय विवरण तथा उक्त आर्थिक वर्षमा गरेको काम कारबाही समावेश गरिएको वार्षिक प्रतिवेदन (संस्थापना भई आर्थिक वर्ष पुरा नभएको कम्पनी वा संगठित संस्थाको हकमा व्यवस्थापनबाट प्रमाणित अपरिष्कृत वित्तीय विवरण तथा काम कारबाही सम्बन्धी विवरण पेश गर्न सकिने र आर्थिक वर्ष पुरा भएका वैक तथा वित्तीय संस्था र वीमा कम्पनी जस्ता संगठित संस्थाको हकमा नियमनकारी निकायबाट स्वीकृत भए पश्चात लेखारीक्षण प्रतिवेदन पेश गर्नुपर्ने गरी व्यवस्थापनबाट प्रमाणित अपरिष्कृत वित्तीय विवरण तथा काम कारबाही सम्बन्धी विवरण पेश गर्न सकिनेछ ।)
- (च) चुक्ता पूँजीको पाँच प्रतिशत वा सो भन्दा बढी स्वामित्व ग्रहण गर्ने व्यक्तिको नाम, पुरा ठेगाना, सम्पर्क टेलिफोन तथा ग्रहण गरेको स्वामित्वको विवरण,
- (छ) कम्पनी वा संगठित संस्था यस नियमावली बमोजिम मर्चेन्ट वैकरको स्वामित्व ग्रहण गर्न अयोग्य नभएको उद्घोषण,

^{३२} बोर्डको मिति २०८१९८०७ को निर्णय बमोजिम थपघट हेरफेर भएको ।

- (ज) कम्पनी वा संगठित संस्था वा संचालक वा कार्यकारी प्रमुख उपर धितोपत्र सम्बन्धी कानून वा अन्य प्रचलित कानून बमोजिम कुनै कारबाही भएको वा भैरहेको भए सो सम्बन्धी विवरण,
- (भ) कम्पनी वा संगठित संस्थाको अन्य कम्पनी वा संगठित संस्थामा स्वामित्व रहेको भए तत्सम्बन्धी विवरण,
- (ज) संचालक तथा कार्यकारी प्रमुखको सम्बन्धमा देहायको विवरण तथा कागजातः-

१. नाम तथा पुरा ठेगाना,

२. अन्य कम्पनी वा संगठित संस्थामा स्वामित्व वा कुनै लाभको पदमा रहेको भए तत्सम्बन्धी विवरण ।

(नोट: कुनै विदेशी कम्पनी वा संगठित संस्था मर्चेन्ट बैंकरको संस्थापक भएमा लागू हुने हदसम्मको विवरण तथा कागजात पेश गर्न सकिनेछ)

अनुसूची-६

(नियम ४ को उपनियम (२) को खण्ड (घ) संग सम्बन्धित)

जनशक्ति सम्बन्धी विवरण

क्र.सं	पुरा नाम	ठेगाना	पद	कार्य जिम्मेवारी	शैक्षिक योग्यता	कार्य अनुभव

अनुसूची- ७

(नियम ४ को उपनियम (३) तथा नियम ५ को उपनियम (३) संग सम्बन्धित)

नेपाल धितोपत्र बोर्ड

काठमाण्डौ ।

धितोपत्र व्यवसायी (मर्चेन्ट बैंकर) को अनुमतिपत्र

अनुमतिपत्र नं.

.....मा मुख्य कार्यालय रहेको श्री.....लाई धितोपत्र सम्बन्धी ऐन तथा यस अन्तर्गत बनेका नियम, निर्देशिका तथा अन्य प्रचलित कानूनको अधीनमा रही धितोपत्र व्यवसायी (मर्चेन्ट बैंकर) को रूपमा देहाय बमोजिमको कार्य गर्न यो अनुमतिपत्र प्रदान गरिएको छ ।

१. निष्काशन तथा विक्री प्रवन्ध
२. धितोपत्र प्रत्याभूति
३. शेयर रजिस्ट्रेशन
४. लगानी व्यवस्थापन
५. संस्थागत परामर्श सेवा

^{३३} धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा थप गरिएको ।

नवीकरण भएमा बाहेक यो अनुमतिपत्रको वहाली..... सम्म हुनेछ ।

आधिकारिक दस्तखतः

नामः

पदः

मिति:

बोर्डको छापः

अनुसूची-८

(नियम ७ को उपनियम (१) संग सम्बन्धित)

अनुमतिपत्रको नवीकरणको लागि दिने निवेदनको ढाँचा

मिति:

श्री नेपाल धितोपत्र बोर्ड

..... ।

बिषयः अनुमतिपत्र नवीकरण गरी पाउँ ।

धितोपत्र व्यवसायी (मर्चेन्ट बैंकर) नियमावली, २०६४ बमोजिम मर्चेन्ट बैंकरको रूपमा कार्य गर्न तहाँबाट प्राप्त अनुमतिपत्र मिति सम्म कायम रहेकोले नवीकरण गरी पाउनका लागि अनुमतिपत्र तथा बार्षिक शुल्क यसै साथ संलग्न गरी पेश गरेको छु ।

आधिकारिक दस्तखतः

नामः

पदः

संगठित संस्थाको छापः

अनुसूची-९^{१५}

(नियम ९ सँग सम्बन्धित)

(क) न्यूनतम चुक्ता पूँजी

१. निष्काशन तथा विक्री प्रबन्धक	रु. ५,००,००,०००/-
२. धितोपत्र प्रत्याभूतिकर्ता (अण्डरराईटर)	रु. ७,००,००,०००/-
३. शेयर रजिस्ट्रार	रु. ३,००,००,०००/-
४. लगानी व्यवस्थापक	रु. ५,००,००,०००/-
५. संस्थागत परामर्शदाता	रु. ३,००,००,०००/-

(ख) खण्ड (क) को बुँदा १ देखि ५ सम्मका मर्चेन्ट बैंकिङ व्यवसाय गर्न निवेदन दिने निवेदकको न्यूनतम चुक्ता पूँजी बीस करोड रुपैयाँ हुनेछ।

^{३५}(ग) धितोपत्र प्रत्याभूतिकर्ता (अण्डरराईटर) ले अन्तिम लेखापरीक्षण भएको नेटवर्थको तीन गुणासम्म प्रत्याभूति (अण्डरराईटिङ) गर्न सक्ने र लगानी व्यवस्थापकले अन्तिम लेखापरीक्षण भएको नेटवर्थको १५ गुणासम्म लगानी व्यवस्थापन गर्न सक्नेछ ।

^{३४} धितोपत्र व्यवसायी (मर्चेन्ट बैंकर) (पहिलो संशोधन) नियमावली, २०७४ द्वारा संशोधन गरिएको ।

^{३५} बोर्डको मिति २०८१९३०७ को निर्णय बमोजिम थपघट हेरफेर भएको ।

तर, बैंक तथा वित्तीय संस्था वा बीमा कम्पनीको सहायक कम्पनी र त्यस्तो कम्पनीको मुख्य कम्पनी बिच मुख्य कम्पनीले दायित्व सकार्ने गरी करार सम्झौता भएको अवस्थामा मुख्य कम्पनीको पछिल्लो लेखापरीक्षण भएको वित्तीय विवरण बमोजिमको नेटवर्थमा नवढने गरी प्रत्याभूती गर्न सक्नेछ ।

अनुसूची-१०

(नियम २४ को उपनियम (१) संग सम्बन्धित)

सेवा शुल्क

मर्चेन्ट बैंकरले आफूले प्रदान गर्ने सेवा वापत देहाय अनुसार सेवा शुल्क लिन सक्नेछः

३६१. सार्वजनिक वा परिपत्र विधिद्वारा निष्काशन गरिने धितोपत्रका लागि निष्काशन तथा विक्री प्रबन्ध सेवा उपलब्ध गराए वापत निष्काशन तथा विक्री प्रबन्ध गरिएको रकमको बढीमा दुई प्रतिशतसम्म सेवा शुल्क लिन सक्नेछ ।
तर उक्त सेवा शुल्क एक लाख रुपैयाँ भन्दा कम हुने छैन ।
२. सार्वजनिक वा परिपत्र विधिद्वारा निष्काशन गरिने धितोपत्रका लागि प्रत्याभूति सेवा उपलब्ध गराए वापत प्रत्याभूति गरेको रकमको बढीमा ४ प्रतिशतसम्म सेवा शुल्क लिन सक्नेछ ।
३. धितोपत्रको नामसारी गरिए वापत प्रत्येक नामसारीका लागि दश रुपैयाँका दरले सेवा शुल्क लिन सक्नेछ । साथै शेयर रजिस्ट्रारको कार्य गर्ने मर्चेन्ट बैंकरले सम्बन्धित संस्थाबाट प्राप्त गर्ने बारिंक सेवा शुल्क मर्चेन्ट बैंकर तथा सम्बन्धित संस्था बीच भएको समझौता बमोजिम हुनेछ ।
३७४. लगानी व्यवस्थापन तथा संस्थागत परामर्श सेवा प्रदान गरे वापत ग्राहकबाट लिने सेवा शुल्क धितोपत्र व्यवसायी तथा सम्बन्धित ग्राहक बीच भएको समझौता बमोजिम हुनेछ ।

३८ अनुसूची -११

(नियम १० को उपनियम (६) संग सम्बन्धित)

वोर्डवाट अनुमतिपत्र प्राप्त गर्न/अनुमतिपत्र प्राप्त संस्थाको स्वामित्व ग्रहण गर्न चाहने व्यक्तिले लगानी रकमको स्रोत तथा योग्यताको सम्बन्धमा पेश गर्नु पर्ने विवरण तथा कागजात ।

मैले/हामीले संस्थामा रकम रु.....(अक्षरेपी.....) लगानी गर्न लागेको छु/छौ । उक्त रकम संस्थाको कुल जारी पूँजीको प्रतिशत हुन्छ । मैले/हामीले कारोबार गर्ने कर कार्यालय हो । साथै, लगानी गर्न लागेको रकमको आय स्रोतको विवरण निम्नानुसार प्रस्तुत गरेको छु/छौ ।

१. लगानी रकमको आय स्रोत विवरण

क्रम संख्या	आय स्रोतको क्षेत्र	रकम	कैफियत
१			
२			
३			

३६ धितोपत्र व्यवसायी (मर्चेन्ट बैडर) (पहिलो संशोधन) नियमावली, २०७४ द्वारा संशोधन गरिएको ।

३७ धितोपत्र व्यवसायी (मर्चेन्ट बैडर) (पहिलो संशोधन) नियमावली, २०७४ द्वारा संशोधन गरिएको ।

३८ धितोपत्र व्यवसायी (मर्चेन्ट बैडर) (दोस्रो संशोधन) नियमावली, २०७५ द्वारा थप गरिएको ।

४		
५		
६		
	जम्मा	

संलग्न:

- माथि उल्लेखित विभिन्न स्रोतहरूबाट लगानी गर्न प्रस्ताव गरिएको रकमको लागि देहाय बमोजिमका विवरण तथा कागजात संलग्न गरेको छु/छैं
- (क) उद्योग, व्यापार पेशा र व्यवसायबाट आर्जन गरेको भए कुन कुन उद्योग, व्यापार पेशा र व्यवसायबाट आर्जन भएको हो सो को विवरण स्पष्ट हुने कागजात र कर चुक्ता सम्बन्धी कागजात ।
- (ख) पैतृक वा पारिवारिक सम्पत्तिबाट शेयरमा लगानी गर्न प्रस्ताव गरिएको अवस्थामा सो सम्बन्धी अंशबण्डा लिखतको प्रतिलिपि वा अन्य कागजात । अंशबण्डा नभएको हकमा चल/ अचल संपति हस्तान्तरण भएको विवरण तथा कागजात ।
- (ग) घरजग्गा विक्रीबाट प्राप्त आयको हकमा रकम स्पष्ट हुने रजिस्ट्रेशन लिखतको छविचित्र, लाभांशको हकमा त्यस्तो लाभांश प्राप्त गरेको कम्पनी, वर्ष, रकम आदि विस्तृत विवरण ।
- (घ) घरबहाल आयको हकमा सो सम्बन्धी सम्झौताको प्रतिलिपि र कर चुक्ता गरेको कागजात सहितको आय विवरण, पारिश्रमिक आयको हकमा सम्बन्धित रोजगारदाताबाट प्रमाणित आयको विवरण ।
- (ङ) कृषि आयको हकमा कहाँ र कुन स्थानको कति जमीन, स्वामित्व प्राप्त भएको मिति तथा कृषियोग्य आयआर्जन हो सो विवरण तथा सो व्यहोरा खुल्ने कागजात र लालपूर्जाको प्रतिलिपि ।
- (च) पेन्सन तथा अवकास रकमको हकमा सो वापत प्राप्त रकम प्रमाणित हुने पेन्सन पट्टा वा यस्तै अन्य आधिकारिक कागजात, रेमिटान्स बापत प्राप्त रकमको हकमा रेमिटान्स पठाउने र पाउने बीचको नाता, कहाँबाट कसरी यस्तो रेमिटान्स प्राप्त भएको हो सो खुल्ने कागजात ।
- (छ) ऋणको हकमा व्यक्तिगत वा धितोपत्र व्यवसायीको स्वामित्व ग्रहण गर्ने (प्रयोजन खुल्ने) विवरण ।
- (ज) सेयर विक्री मार्फत रकम प्राप्त गरेको भए सो सम्बन्धी विवरण तथा कागजात ।
- (झ) माथि उल्लिखित श्रोत वाहेक अन्य श्रोतबाट लगानी गर्ने भएमा त्यस्तो श्रोत प्रमाणित हुने कागजात ।
- नोट: व्यक्तिगत ऋण प्राप्त गरेको रकमबाट लगानी गरिएको भए त्यस्तो रकम प्रदान गर्ने व्यक्तिको माथी उल्लेखित विवरण पेश गर्नु पर्नेछ ।

२. आय स्रोत सम्बन्धी घोषणा

- (क) मैले माथिको तालिकामा उल्लिखित विवरण बमोजिमको आम्दानी र सो आयमा प्रचलित कानून बमोजिम कुनै कर तिर्नु पर्ने अवस्थामा नेपाल सरकार तथा अन्य सम्बन्धित निकायलाई तिर्नु/बुझाउनु पर्ने कर/राजस्व रकम नियमानुसार चुक्ता गरेका छु ,
- (ख) मैले सम्पति शुद्धिकरण गरी गराई सोबाट आर्जन गरेको रकमबाट प्रस्तावित संस्थामा लगानी गर्न लागेको हैन ।
- (ग) मैले लगानी गर्न प्रस्ताव गरेको रकमको आयस्रोतको सम्बन्धमा कानून बमोजिम सम्बन्धित निकायबाट कुनै कानूनी कारबाही भएमा प्रचलित कानून बमोजिम सजायको भागीदार रहन मञ्जुर रहेको व्यहोरा समेत अवगत गराउँदछु ।
- (घ) आयसंग सम्बन्धित सम्पूर्ण कागजातहरू पेश गरेको छु ।
- (ङ) पेश गरिएका विवरणहरू आधिकारिक निकायले माग गरेमा उपलब्ध गराउन समेत मंजुरी छ । साथै, कुनै आधिकारिक निकायबाट आय विवरण सम्बन्धी थप कागजात माग भएमा सो को प्रमाणित कागजात समेत उपलब्ध गराउने छु ।
- (च) यो संस्थाको मैले यस संस्थाको जारी पूँजीको प्रतिशत शेयर लिन मञ्जुर गरेको छु ।

३. निम्न प्रश्नहरूको जवाफ छ/छैन मा दिनुहोसः

- (क) तपाईं कुनै फौजदारी अभियोगमा पर्न भएको छ/छैन ?
- (ख) आयकर दर्ता/चुक्ता भएको/आर्थिक वर्ष सम्मको प्रमाण संलग्न छ/छैन ?

- (ग) तपाईंको विरुद्धमा अदालतमा कुनै अपराधिक कारवाई विरुद्ध मुद्दा चलेको छ/छैन ?
 (घ) तपाईंले कानून उल्लंघन गरेको कारणबाट सजायँ पाउनु भएको छ/छैन ?
 (ड) तपाईं संलग्न भएको कुनै संस्था टाट पल्टेको छ/छैन ?
 (च) तपाईंले काम गरेको वा सञ्चालक भएको वा आधारभूत शेयरधनी रहेको संस्था कर्जा भुक्तानी गर्न नसकेको कारण कहिल्यै कालोसूचीमा परेको छ/छैन ?
 (छ) तपाईं धितोपत्र सम्बन्धी प्रचलित कानून वमोजिम कारवाहीमा पर्नु भएको छ/छैन ।
 (ज) तपाईं संलग्न भएको संस्था कहिल्यै अपराधिक कृयाकलापमा संलग्न भएको छ/छैन ?
 (झ) तपाईंलाई बैंक तथा वित्तीय संस्थाको कर्जा कारोवारमा दुरुपयोग गरेको भनी बैंक तथा वित्तीय संस्थाबाट कुनै अभिलेख गरेको छ/छैन ?
 (ज) तपाईं कर्जा सूचना केन्द्रको कालोसूचीमा पर्नु भएको छ/छैन ?
 यदि परेको भए सो सूचीबाट फुकुवा भएको मितिले कम्तीमा तीन वर्ष पुरा भएको छ/छैन ?
 (ट) तपाईं धितोपत्र वजार वा अन्य धितोपत्र व्यवसायी संस्थाको बहालवाला कर्मचारी, सञ्चालक, लेखापरीक्षक कानूनी वा अन्य सल्लाहकार हुनुहुन्छ ? छु/छैन
 (ज) तपाईं धितोपत्र दलाल वा बजार निर्माता रहनु भएको छ/छैन ?
 (ठ) तपाईं कुनै सावर्जनिक अपराध गरेको, कानून उल्लंघन गरेको वा प्रचलित कानून वमोजिम विघटनमा परेको कुनै संस्थामा कर्मचारी वा सल्लाहकारको रूपमा रहनु भएको छ/छैन ?
 (ड) तपाईं प्रचलित कानून वमोजिम दामासाहिमा पर्नु भएको छ/छैन ?
 (ढ) तपाईंले कुनै राजनैतिक पदमा निर्वाचित वा मनोनित प्रतिनिधिको रूपमा कामकाज गरिरहनु भएको छ/छैन ?
 (ण) तपाईंलाई प्रचलित कानून वमोजिम कुनै पेशा वा व्यवसाय गर्न रोक लगाइएको छ/छैन ?
 (त) तपाईंले लगानी गरेको अन्य फर्म/कम्पनी/संगठित संस्था नेपाल धितोपत्र वोर्डले निरीक्षण तथा सुपरिवेक्षण गर्न चाहेमा मन्जुर छु/छैन ?
 (थ) तपाईंको नेपाल धितोपत्र वोर्डमा सञ्चालक समिति लगायत अन्य कर्मचारीहरु नजिकको नातेदार रहेको छ/छैन ? (छ भने विस्तृत विवरण खुलाउनु होस) यस प्रयोजनको लागि नजिकको नातेदार भन्नाले कंपनी ऐन २०६३ को दफा २ वमोजिम एक सगोलको अंशियार वा पति, पत्नी, बाबु, आमा, सासू, ससुरा, दाजु, भाई, दिदी, बहिनी, भाउजू, बुहारी, साला, साली, भिनाजू, काका, काकी, मामा, माइजू, छोरा, छोरी, छोराबुहारी, नाति, नातिनी, नातिनी बुहारी वा ज्वाईं सम्फन्तु पछ्य।
 (द) तपाईंले यस वाहेक वोर्डबाट अनुमतिपत्र प्राप्त अन्य संस्थामा स्वामित्व ग्रहण/ लगानी गर्नुभएको छ/छैन ? (छ भने विस्तृत विवरण खुलाउनु होस)
४. माथि उल्लेख गरिएको विवरण तथा कागजात ठिक साँचो हुन् । यी कुनै पनि विषयमा जाँचबुझ/छानविन तथा मैले दिएको विवरण सावर्जनिक गर्न मेरो मञ्जुरी छ । भुठो भएमा यसैका आधारमा संस्थापना गर्ने अनुमति नदिएमा/कारवाही नदिएमा मेरो मञ्जुरी छ ।

दस्तखत :

नाम :

मिति :

ठेगाना :